

tíðindablaðið

Leysasala: 6,- kr.
64. árg.

sosíalunin

frælsi
javnáður
bróðralag

5 ferðir um vikuna

Nr. 153 ★ fríggjadagur 23. august 1991



Teir báðir nýggju tingmennir hjá javnaðarflokkinum, Heini Johansen og Mikjal Sørensen

Gloymið undirsjóar-tunnilin!

-Ikki tí at vestmenningar óttast fyri, at teir koma at liggja verri fyri, men tí at vit hava rætt og slætt ikki ráð til eina tilika vitleysa ætlan, sigur annar av nýggju tingmannunum hjá javnaðarflokkinum, Heini Johansen.

Síða 12

ALMENT LØNT STARVSFÓLK SKERJAST:

Verða sett niður í løn

Anfinn Kallsberg, formaður í fíggjarnevndini, væntar at landskassin fer at hava 500 milliónir í halli í ár. »Verður nakað meira skert, er einki annað at gera, enn at lækka tær almennu lønirnar,« sigur hann

Síða 12

FURUNKULOSAN RAKAR ALIBRÚK Í VESTMANNA



300.000 laksayngul hjá alistøðini Star Fish í Fonsdali í Vestmanna hava fingið furunkulosu og vórðu tey avlívað í gjár

Síða 6

Føroyska vinnulívið stóran áhuga í oljuvinnuni:

60 føroyingar á oljumessu

»Undirtøkan er nógv størri, enn vit høvdu roknað við frammanundan,« siga stigtakararnir til ferðina. Tað er heimsins størsta oljumessa í Aberdeen, ið ætlanin er at vitja. Farið verður úr Føroyum komandi sunnudag og ferðalagið kemur aftur viku seinni

Lesið á síðu 3

Føroyska vinnulívið stóran áhuga í oljuvinnuni:

60 føroyingar á oljumessu

»Undirtøkan er nógv størri, enn vit høvdu roknað við frammanundan,« siga stigtakararnir til ferðina. Tað er heimsins størsta oljumessa í Aberdeen, ið ætlanin er at vitja. Farið verður úr Føroyum komandi sunnudag og ferðalagið kemur aftur viku seinni

Dagliga nærkast tær bretska oljuboringarnar føroyskum sjóðki, so nógv er, ið talar fyri, at oljuvinnan verður gongda leiðin úr kreppuni her á landi. At føroyska vinnulívið av álvara hevur áhuga fyri at verða væl fyrireika, tá oljuvinnan kemur higar, prógvar 60 mans stóra ferðalagið av leiðandi føroyskum vinnulívsmönnum, sum komandi leygardag fer til Aberdeen á heimsins størstu oljumessu í eina viku.



Áhugin fyri einari føroyskari oljuvinnu er alsamt vaksandi, og verður hetta á besta hátt undirstrikað við, at ikki færri enn 60 førandi føroyskir vinnulívsmenn um eina viku leggja leiðina til Aberdeen, har ætlanin er at vitja heimsins størstu oljumessu.

»Eg ivist onga løtu í, at hetta er tað breiðasta úrvalið av føroyskari vinnulívslíðslu, ið nakrantíð er farið av landinum í slíkum ørindum,« sigur Jóhan Mortensen, ið saman við oljuserfrøðinginum Danny Poulsen er ein av stigtakarunum til ferðina. »Vit høvdu ikki væntað, at ferðalagið fór at verða so stórt, men hetta vísir okk-

um, at í Føroyum er veruliga stórir áhugi fyri komandi oljuvinnuni.«

Fjølmiðlar elsini við

Við á ferðini vera eisini sjónvarpið og útvarpið, og Sosialurin fer eisini at siga frá hesum stóra føroyska ferðalagi við orðum og myndum.

Sostatt er týðiligt, at eisini fjølmiðlarnir hava givið tí røringi ans, ið fer fram í sambandi við kjaki um eina komandi oljuvinnu í Føroyum.

»Vit vita, at áhugin í Bretlandi er sera stórir fyri, hvat hendir á hesum økinum í Føroyum, og sum tað gongur nú, kunnu vit bara beinanvegin siggja í eyguni, at vit

innan stutta tíð fáa eina oljuvinnu her í Føroyum,« sigur Jóhan. »Tí ræður um hjá okkum at fyrireika okkum so væl sum gjørligt, so tað verða vit og ikki aðrir, ið njóta gott av, at olja verður funnin undir okkara sjóðki.«

Jóhan sigur, at tað mátti verið eyðsæð, at fyrirreiking á hesum øki hevur alstóran týðning, nú annars ikki nógvar nýggjar og gongdar leiðir tykjast vera í eygsjón, tá talan er um føroyska vinnu.

Samband alt at siga

»Tí er eisini neyðugt, at vit fáa gott samband við aðrar, ið hava drúgvur royndir at byggja á innan hesa vinnu, sum vit kenna

litið og einki til,« sigur hann. »Tað hevur alt at siga, at vit eru væl fyrireikaðir og kunnu njóta gott av at hava fingið samband við oljuvinnuna aðrastaðni.«

Ikki kann sigast annað, enn at so stór føroysk umboðan á heimsins størstu oljumessu, talan sít týðiliga mál: Føroyska vinnulivinum tørvar nýggjan íblástur og nýggjar leiðir at royna.

At oljuvinnan verður loysnin á verandi kreppu, er nógv, ið bendir á, nú bretska boringarnar dagliga nærkast Føroyum.

Ferðalagið fer avstað næsta leygardag og kemur aftur eina viku seinni.

hj.

Anders Bircow
&
Thomas Eje

saman við
Robert & vinmonnum

syngja, spæla og skemta

í Badmintonhøllini í Havn
 friggjakkvöldið 6. sept. kl. 20.30.

Í Ítróttarhøllini í Runavík
 leygarkvöldið 7. sept. kl. 20.30.

Atgongumerkir fáast á hesum støðum:

Í Havn:
 á Kunningarstovuni
 í LM-handlinum í SMS
 hjá S.H. Jakobsens Radiohandli

Á bygd:
 Kioskin Vár í Runavík
 Shell-støðin í Gøtudali
 Kiosk Centrum við Norðskála

Kostnaður kr. 150.-.

HAVNAR BADMINTONFELAG

Gudstænasta í Vesturkirkjuni

Kirkjuligu felagsskapirnir í Havnini byrja arbeiðið aftaná summarfrítíðina



Sunnukvöldið 25. aug. kl. 18.00 verður gudstænasta í Vesturkirkjuni í samband við at kirkjuligu felagsskapirnir í Havnini byrja aftur aftaná summarfrítíðina. Høgni Poulsen, prestur, prædikar og Kjartan

Mørkøre, prestur, hevur altatænastuna. Børn og ung taka lut við sangi, tónleiki og upplestri.

Aftaná gudstænastuna verður hugnalig samkoma í Meinigheitshúsinum, har øll eru vælkomin.